

## 69. Dehra ta' Ġesù fl-Ort

Nhar l-Ewwel Quddiesa ta' Dun Ġorġ Farrugia

B'libsa bajda bħas-silġ, bil-mantar aħmar,  
b'xuxa sa fuq spallejh, bil-ħatar f'idu,  
Ġesù għaddej hosbien minn qalb is-siġar  
fid-dawl tal-qamar.

Ix-xtieli jitbaxxew kull fejn iġħaddi,  
u jhossu għaxxa malli jirfes fuqhom;  
id-dija tal-qdusija ħierġa minnu  
titfi lill-qamar.

Ġesù zagħżuġ ta' tlieta w tletin sena,  
sabiħ dawl ix-xemx, u b'dana kollu,  
sew bħall-ħaruf tal-Ghid, irid il-għada  
imut maqtul!

Għalhekk Ġesù warrab min-nies u l-hsejjes  
u mar jithejja qalb is-skiet imqammar  
tas-siġar taż-żebbuġ, u kif sab blata  
waqaf jistrieħ.

Il-fawra ħajja tisreġ ġewwa demmu  
ma riedet terħi bl-ebda mod lill-mewt;  
u Ġesù kellu għarkopptejh jintefa'  
jitlob l-għajnuna.

Ġo shaba bajda fuq l-irjus tas-siġar  
il-Missier Alla niżel biex ifarrġu;  
“Ir-rieda tiegħi hi li tmut imsallab,  
ja Ibni,” qallu;

“Mma wara mewtek għadd bla għadd ikunu  
il-qassisin li jxandru t-twemmin tiegħek,  
u jnisslu l-grazzja; għadd bla għadd ibatu  
il-mewt għalik.”

B'idejh it-tnejn urieħ lil din il-kotra,  
fosthom lil Pietru u Pawlu, Ġwanni u Stiefnu,  
Wistin, Ġerolmu, Beneditt, Gejtanu,  
u ħafna oħrajn.

U fosthom int ukoll, Dun Ġorġ Farrugia;  
u meta ra lill-Isqof jonfoħ f'fommok,  
Ġesù nefaħ ukoll, u flimkien miegħu  
fetaħ dirgħajh

Fuqek it-tnejn; u meta l-Isqof biesek,  
Ġesù biesek ukoll u haddnek miegħu;  
imbagħad, Dun Ġorġ, Ġesù rak tiela' l-Knisja  
illum ferħan

Ma' ommok u missierek u l-haddara,  
u mal-parrinijiet, u Ġesù mexa  
quddiem kulhadd ibierek lil min jifrah  
bil-qassis ġdid.

Qtajjiet ohrajn il-Missier Alla ssokta  
jurih li għad iridu jxandru ismu  
sa tmiem id-dinja meta Ġesù jiġi  
biex jagħmel haqq.

Meta ra dan Ġesù stabar u tfarraġ,  
għamel il-qalb, u b'hegga beda jitlob:  
“Aghmel, Missier li jkunu haġa waħda  
bhalek u bhali;

“Sawwarhom bhala gieh tal-Iben tiegħek,  
biex id-dinja tkun taf li Inti bghattni,  
il-melħ tal-art, id-dawl u r-rieda t-tajba  
qalb il-bnedmin;

“Missier, thallix lil hadd jintilef minnhom;  
fis-saltna tiegħek hejji post għalihom  
qalb il-henjin, ha nkunu haġa waħda  
fiż-żmien ta' dejjem.”

Bil-ġwienah imnizzlin u rasu baxxa  
Anġlu sabih resaq bil-qima kollha  
lejn Ġesù fl-art, u tah f'idejh il-kalċi  
mimli bl-imrar.

Ġesù xorob bil-qalb sal-ahħar qatra,  
u hejja wiċċu għax-xofftejn ta' Ġuda,  
rasu għax-xewk u spalltu għas-salib,  
qalbu għal-lanza.

Is-shaba ta' gol-ġnien intfiet u dabet,  
u Ġesù qam, qabaf il-hatar f'idu,  
u b'qalb ta' ljun felhan mar biex jiltaqa'  
mal-qattelin.